



До: д-р Зоран Трајчевски, директор
на Агенцијата за аудио и аудиовизуелни медиумски услуги

Врз основа на член 29 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16 и 132/17), се доставува

Република Македонија
Агенција за аудио и аудиовизуелни
медиумски услуги - СКОПЈЕ

ПИСМЕН ИЗВЕШТАЈ
ЗА ИЗВРШЕН АДМИНИСТРАТИВЕН НАДЗОР

17-09-2018			
Орг. единица	Број	Прилог	Вредност
10	4157	1	

1. Вид надзор: редовен;
2. Субјект на надзорот: радио програмскиот сервис на Радиодифузно трговско друштво МЕТРОПОЛИС РАДИО ДОО Скопје;
3. Период опфатен со надзорот: 9 август 2018 година;
4. Датум на извршување на надзорот: 17 септември 2018 година;
5. Предмет на надзорот:
 - Член 14 од Законот за медиуми (Импресум);
 - Член 51 став 1 од Законот за аудио и аудиовизуелни медиумски услуги (Информации достапни за корисниците);
 - Член 97 од Законот за аудио и аудиовизуелни медиумски услуги (Идентификација на радиодифузер);
6. Претходно изречена мерка: Нема;
7. Констатации од надзорот:

Со редовниот надзор врз радио програмскиот сервис на Радиодифузното трговско друштво МЕТРОПОЛИС РАДИО ДОО Скопје, емитуван на 9 август 2018 година, на државно ниво, констатирано е прекршување на членот 14 од Законот за медиуми.

Според членот 14 од Законот за медиуми, радиодифузерот е должен за „секој поединечен носител на содржина“, односно во секоја засебна, говорна или говорно-музичка, новинарски осмислена емисија, како и за колажно составените програмски појаси (утринска / ноќна програма) - да ги објави административните податоци за



АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

импресумот, имено: одговорниот уредник или посебните уредници, авторскиот, новинарско-реализаторски тим, како и потеклото и датумот на продукцијата.

Во случајов, за одредени изданија на засебни, новинарски обликувани говорни и говорно-музички целини со информативна и со забавна програмска функција од програмата емитувана на 9 август, бараните податоци беа објавени делумно или, пак, воопшто не беа објавени.

9.08.2018 г.

Наслов на емисијата	Период на емитувањето		Опис на прекршувањето
	Почеток	Крај	
Вести на Метрополис радио мрежа	08:02:15	08:04:20	За ниту едно издание од наведените емисии куси вести не се објавени административните податоци, ни за уредувачкиот ни за авторскиот новинарско – реализаторски тим, ниту за датумот на продукцијата;
Вести на Метрополис радио мрежа	09:01:07	09:03:12	
Вести на Метрополис радио мрежа	09:59:53	10:02:50	
Вести на Метрополис радио мрежа	10:59:00	11:03:47	
Вести на Метрополис радио мрежа	12:59:03	13:02:17	
Вести на Метрополис радио мрежа	13:58:59	14:04:33	
Вести на Метрополис радио мрежа	14:59:32	15:02:20	
Вести на Метрополис радио мрежа	15:58:39	16:04:10	
Вести на Метрополис радио мрежа	17:00:05	17:03:19	
Вести на Метрополис радио мрежа	18:00:00	18:02:26	
Вести на Метрополис радио мрежа	18:05:55	18:07:11	

9.08.2018 г.

Наслов на емисијата	Период на емитувањето		Опис на прекршувањето
	Почеток	Крај	
Вести од Радио Слободна Европа	06:44:17	06:59:06	Во наведените изданија на дневноинформативните емисии, што не се во продукција на
Вести од Радио Слободна Европа	18:58:50	19:14:43	



АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Вести од Радио Слободна Европа	21:59:04	22:14:50	радиодифузерот, недостасуваат административните податоци за уредништвото, не се целосни податоците за новинарско-реализаторскиот тим, а не е објавен ни датумот на продукцијата;
--------------------------------	----------	----------	--

9.08.2018 г.

Наслов на емисијата	Период на емитувањето		Опис на прекршувањето
	Почеток	Крај	
Нарачавте будење	07:00:00	08:00:00	Во наведените изданија на забавните говорно-музички емисии, недостасуваат административните податоци за уредништвото, не се целосни податоците за новинарско-реализаторскиот тим, а не е објавен ни датумот на продукцијата;
Програмски појас - „Добро утро / Дobar ден“, што ги вклучува емисиите – „Петар за појадок и пауза“ и „Чекај зелено“;	08:00:00	13:00:00	
Ултрамјузик	20:00:00	21:58:50	

Белешка:

Табеларно наведените периоди земени се од софтверот што го користи Агенцијата. За правилно, целосно објавување на административните податоци барани според членот 14 од Законот за медиуми, радиодифузерот треба да го следи примерот на „Стереовозење“, забавно-информативната емисија при чија одјава јасно беше објавено дека е од сопствена продукција, а објавени беа и сите други законски барани податоци, иако едно лице ја презело одговорноста - и како водител, и како уредник и како технички реализатор на емисијата.

8. Опис на прекршувањето:

Спротивно на членот 14 од Законот за медиуми, програмскиот сервис на Радиодифузното трговско друштво МЕТРОПОЛИС РАДИО ДОО Скопје, емитуван на 9 август 2018 година, во емитуваните програми, не ги објави податоците што е должен да ги емитува на соодветно место за секоја содржина од програмскиот сервис.

9. Предлог мерка:

- Директорот на Агенцијата да донесе решение со кое ќе го опомене радиодифузното трговско друштво МЕТРОПОЛИС РАДИО ДОО Скопје, и согласно со точката 7 од Упатството за определување на рокот за постапување по решенијата на Агенцијата за преземање мерка бр. 01-6039/1 од 20.10.2015 година, да му наложи во рок од 45 дена од денот на приемот на решението да го усогласи своето работење со одредбите од Законот за медиуми; и



АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

- Да се изврши контролен надзор, со цел да се утврди дали субјектот на надзорот (радиодифузерот) постапил по опомената (во целост, делумно или не постапил), по истекот на рокот определен во поединечниот акт (решение), донесен од страна на директорот на Агенцијата.

Сектор за програмски работи